КОШТ 30 КАП. 


ША ЦЯ 











М І 





ГЕННАЯ ПАМЯЦЬ 
НАЦЫІ 


Зноў сыйшліся ў адным месяцы дзьве 
веснавыя даты: Вялікдзень і Чарнобыль. 
Белая дата і чорная дата. Але мала хто ў 
нашым краі будзе адзначаць іх, Бо на Вя- 
лікдзень забыліся, а пра Чарнобыль лепш 
бы і ня згадваць... 

Ён сам нагадае пра сябе. 

ІКалі нацыя страчвае сваё «Я», сваю мо- 
ву, сваю гістарычную і этнічную, генную 
памяць, -- тады гены нацыі зараз жа на- 
паўняюцца бязроднай пошасьцю. Сьвятое 
мейсца не пустуе 

Хто цяпер скажа, як будзе выглядаць 
беларус праз 50 ці 100 гадоў? Ці не атры- 
маецца так, што самы «чыстакроўны бе- 
ларус» будзе белакроўны?.. Мы ўзрываем 
атамныя станцыі, вынішчаем зямлю, рэкі і 
чыстае паветра, мы будуем камунізм, але 
ніхто з нас ні разу ніколі не задумаўся -- 
хто даў нам на гэта права? 

Дзяды перадалі нам багаты край з ба. 
гатай гісторыяй і культурай. Яны перада- 
лі нам у спадчыну прыстойнае чалавечае 
аблічча, прыгожую мову і Вялікдзень. 

Мы перадамо сваім дзецям веру ў сьвет. 
лае заўтра і Чарнобыль у генах. 

Цікава, на якой мове “яны скажуць нам 
за гэта: «Дзякуй»? 





Наталя АРСЕНЬНЕВА 


Малітва 


Магутны Божа, Ўладар сусьветаў, 
Вялікіх сонцаў І сэрц малых! 

Над Беларусяй ціхай і ветлай, 
Рассып праменьне свае хвалы. 


Дай спор у працы будняй і шэрай, 
На хлеб штодзённы, на родны край, 
Павагу, сілу І веліч веры з 
У нашу праўду, у прышласьць -- дай! 


Дай урадлівасьць жытнёвым нівам, 
Учынкам нашым пашлі ўмалот, 
Зрабі магутнай, зрабі шчасьлівай 
Краіну нашу І наш народ! 

БЕЛАРУСКАЯ ГАЗЭТА 


КРАСАВІК 1990 


Беларускі Народны Фронт «Адраджэньне» 


ЗАЯВА 


Управа Сойму Беларускага Народнага Фронту «Адраджэньне» лі- 
чыць, што заява Прэзідыюма Вярхоўнага Савету БССР ад 29 сака- 
віка 1990 году аб вяртаньні БССР паўночна-заходніх беларускіх тэры- 
торыяў былой Віленскай вобласьці і города Вільні (цяперашняга Віль- 
нюса) у выпадку выхаду Літвы са складу СССР не зьяўляецца сама- 
стойным рашэньнем, не прадыктавана сапраўдным клопатам пра інта- 
рэсы беларускага народу. 

З кастрычніка 1939 году Ўрад БССР паслухмяна кіраваўся і кіруец- 
ца ў гэтым пытаньні пазыцыяй Масквы. Тая акалічнасьць, што вы- 
кладзеныя ў заяве тэрытарыяльныя патрабаваньні да Літвы зьвязва- 
юцца толькі з выхадам або нявыхадам апошняй са складу СССР, да- 
зваляе расцаніць Іх як форму палітычнага шантажу. 

Мэта заявы Прэзідыюма Вярхоўнага Савету БССР -- перашко- 
дзіць ажыцьцяўленьню дзяржаўнай незалежнасьці Літоўскай Рэспублі- 
кі шляхам ультыматыўнага націску, стварэньня крыніцы напружанась- 
ці паміж Беларусьсюі Літвой, правакаваньня міжнацыянальнай варо- 
жасьці І вайсковага ўмяшаньня. 


У сувя з гэтым заяўляем '9еНІДІЗеН 


1. Кожны народ мае неад'емнае права на дзяржаўную незале- 
жнасьць. Гэтае права прызнана міжнароднай супольнасьцю і замаца- 
вана адпаведнымі дакумантамі, Незалежнасьць Літвы аднавіў закон- 
на і свабодна выбраны Вярхоўны Савет Рэспублікі, Мы разумеем і 
вітаем імкненьне народу Літвы да незалежнага дзяржаўнага Існавань- 
ня, 

2. Праблема самазахаваньня, жыцьцядзейнасьці і гісторыка-культур- 
кай пэрспэктывы аутахтоннага беларускамоўнага насельніцтва, якое 
складае большасьць у Віленскім краі, не вырашалася.  Ігнараваньне 
гэтай праблемы як кріаўніцтвам Савецкай Літвы, так і іўБаўнцтвый 
Беларускай ССР толькі ўскладняла становішча, Мы спадзяемся, што 
Літоўскі Ўрад практычна забясьпечыць выкананьне заканадаўства 
Літоўскай Рэспублікі аб правох нацыянальнасьцяў Літвы і аб мясцовым 
самакіраваньні таксама І ў дачыненьні да беларускамоўнага насель- 
ніцтва Віленскага краю. 

3. Мы прытрымліваемся прынцыпу непарушнасьці межаў, Паводле 
Хельсінскіх пагадненьняў і Канстытуцыі Беларускай ССР, межы Рэс- 
публікі могуць быць зьмененыя толькі пры ўзаемнай згодзе непасрэд- 
на зацікаўленых бакоў, Тэрытарыяльныя пытаньні, праблемы статусу 
1 разьвіцьця тэрыторыяў не вырашаюцца шляхам палітычнага шанта- 
жу, 


Управа бойму БНФ «Адраджэньне» 


Менск, 3 красавіка 1990 1 

айцец Аляксандар НАДСОН 


ВЯРТАНЬНЕ 





(Лёндан, 30 сакавіка, праз тэлефаке - 
для «Свабоды») 


Уночы 10 сакавіка цягнік Гук-ван-Голянд 
. Масква пераехаў раку Буг. Ля вакна 
вагону стаяў пасажыр, які пільна ўглядаў- 
ся ў вонкавую цемру. Што ён адчуваў у 
такую хвіліну? Цяжка сказаць, Толькі вус- 
ны ягоныя ціха шапталі словы «Пагоні» 
Багдановіча: «Маці родная, маці-краіна, 
не усьцішыцца гэтакі боль, Ты прабач, ты 
прыймі свайго сына, за цябе яму ўмерці 
дазволь». Тым пасажырам быў аўтар гэтых 
радкоў, які першы раз ехаў на Бацькаў- 
шчыну пасьля больш як сарака гадоў... 


Прыезд на Бацькаўшчыну пасьля так доў- 
гага часу быў спаўненьнем маёй запаветнай 
мары, і я ехаў туды зь вялікім душэўным 
хваляваньнем. Аднак галоўная мэта маёй 
паездкі была не асабістая, Яе можна назваць 
адным словам: Чарнобыль, Апошнім часам на 
захад пачалі прасочвацца трывожныя весткі 
аб выніках Чарнобыльскай аварыі ў Белару. 
сі. Памер няшчасьія, якое спаткала беларускі 
народ, ашаломіў многіх з нас і нашых прыя 
целяў, асабліва калі ўзяць пал увагу, што 
праз тры гады пасьля аварыі не было аб. ёй 
амаль ніякіх вестак і таму стварылася ўра- 
жаньне, што яна не пакінула якіх-кольвек 
значных шкодных вынікаў. Пачаліся спробы 
прыйсьці з дапамогай. Адной з такіх спробаў 
зьяўляецца Камітэт дапамогі ахвярам радыя: 
цыі, які паўстаў у мінулым годзе ў Англіі, 
Ад імя гэтага Камітэту я і прыехаў, каб па. 
знаёміцца на мейсцы са становішчам і патрэ- 
бамі. 

Тое, што я змог пабачыць за кароткі час, 
напоўніла маё сэрца сумам. Я бачыў малень- 
кіх дзетак -- некаторым зь іх было толькі не. 
калькі месяцаў, -- якія церпяць леўкознымі 
захвораньнямі, -- і іхніх бедных матак; га. 
варыў зь лекарамі і іншымі асобамі, якія са- 
мааддана працуюць, каб аблягчыць лёс ма- 
ленькіх ахвяраў, але ня могуць часта шмат 
зрабіць з прычыны недахопу самых неабход- 
ных лекарскіх сродкаў. Гэтая несуразьмер- 
насьць між веліччу заданьняў і недахопам 
патрэбных сродкаў уразіла мяне асабліва і 
ўзмоцніла перакананьне аб неабходнасьці раз. 
гарнуць як найшырэй дапамогавую дзейнасьць, 
якая б абхапіла ня толькі беларусаў за ме- 
жамі Бацькаўшчыны, але і нашых ангельскіх, 
амэрыканскіх, французкіх і іншых прыяцеляў 
Каб наша дзейнасьць прынесла найбольшую 
карысьць, нам патрэбная інфармацыя аб 
канкрэтных патрэбах (лекі, лякарскія прылады 
і г. д), а таксама аб стане і выніках ра- 
дыяцыі на Беларусі, каб нам магчы інфарма- 
ваць аб гэтым заходні сьвет. Спадзяемся на 
падтрымку і супрацоўніцтва з боку такіх 
арганізацыяў, як Камітэт «Дзеці Чарнобыля» 
(які мне шмат дапамог падчас майго знахо- 





джаньня на Беларусі), Беларускі Чырвоны 
Крыж, а таксама з боку асобных лекарскіх 
установаў (бальніцы, санаторыі) і асобаў. 


Зразумела, нельга чакаць ад нас вялікіх рэ- 
чаў: пры найлепшых жаданьнях наша дапа- 
мога будзе толькі маленькай кропляй у моры 
патрэбаў. Але ж і кропля можа быць карыс- 
ная, калі яна прынясе аздараўленьне ці, пры- 
намсі, аблягчэньне цярпеньняў хоць адной з 
маленькіх ахвяраў гэтай вялікай трагедыі. 

Справа Чарнобыля, хоць найважнейшая, не 
займала ўсяго майго часу.. Калі я пакідаў 
Беларусь у 1944, я не спадзяваўся, што вяр- 
нуся сьвятаром і што адной з маіх першых 
спраў будзе прынясеньне Эўхарыстычнай ах. 
вяры на беларускай мове за беларускі народ. 
Карыстаю з нагоды, каб злажыць падзяку 


Дастойнаму Біскупу Тадэвушу Кандрусзвічу, 
Апостальскаму Адміністратару Менскаму, за 
дазвол адслужыць Багаслужбу ў касьцеле на 
Кальварыі. Я ня мог выехаць зь Беларусі, не 
памаліўшыся на Курапатах -- гэтай Каль. 
варыі беларускага народу. Першыя хрысь- 
ціяне казалі: «Кроў мучанікаў -- сёмя хрысь- 
ціянаў». Дасьць Бог, нявінная кроў ахвяраў 
У Курапатах, як некалі кроў хрысьціянскіх 
мучанікаў, не прападзе дарма, а станецца для 
беларускага народу зернем лепшай будучыні, 
дзе ня будзе мейсца для падобных жахлівых 
злачынстваў, 

Гаворачы пра рэлігію, я бачыў вялікі голад 
духоўнага, асабліва сярод моладзі. Сумна, 
што гэты голад застаецца ў вялікай меры не- 
заспакоены. Балюча адчуваецца патрэба сваіх 
сьвятароў, якія б пасьвяціліся “НеГУегке? 
справе пашырэньня Валадарства Божага сярод 
беларускага народу. 

У Менску я меў прыемнасьць сустрэцца са 
старымі знаёмымі, якія бывалі ў Бібліятэцы 
імя Францішка Скарыны ў Лёндане. Бібліятэ- 
ка паўстала ў 1971, дзякуючы і стараньням 
сьв. памяці Біскупа Часлава Сіповіча (1914 -- 
1981), якому прыйшлося пакінуць Беларусь у 
1938 годзе, але які жыў ёю кожную хвіліну 
свайго жыцьця. За дваццаць гадоў існаваньня 
бібліятэка сабрала багатыя кніжныя і рук 
пісныя фонды -- спосабам дараў, закупаў і 
кнігаабмену, -- сярод іх многія рэдкія вы- 
даньні, якія ўдалося ўратаваць ад зьнішчэнь- 
ня. Бібліятэка зьяўляецца незалежнай уста. 
новай і ўтрымл'н па з дабраахвотных ахвя- 
раў, не атрымлінгччы ніякай дапамогі зь 
дзяржаўных ці іншых афіцыйных крыніцаў. 
Доступ да яе фондаў адкрыты для ўсіх, хто 
цікавіцца беларускімі пытаньнямі... 

Так здарылася, што мой прыезд у Менск 
выпаў падчас выбарчай кампаніі ў Вярхоўны 
Савет БССР. Сталася гэта выпадкова, я спа- 
дзяваўся, што склад новага беларускага пар- 
ляманту будзе вырашаны ў першым туры вы- 
бараў 4 сакавіка. Тым ня менш, было цікава 
назіраць першыя крокі дэмакратыі і плюра- 
лізму палітычнай думкі на Беларусі. Сапраўд- 
ная дэмакратыя вымагае пашаны да палітычна- 
га праціўніка і адмаўленьня ад спосабаў 
а“арніць ягоны характар або паставіць пад 
сумніў ягоныя маральныя якасьці, На жаль, не 
абышлося бяз прыкрых выпадкаў. Была спро. 
ба выкарыстаць і мой прыезд, як напрыклад, 
у артыкуле «Запявалы закуліснага хору» ў 
газэце «Вячэрні Мінск» ад 16 сакавіка, Звы- 
чайна на такія артыкулы лепш не зьвяртаць 
увагі. Паколькі аднак аўтару хадзіла ў пер. 
шую чаргу пашкодзіць ня мне, але добраму 
імю іншых асобаў, якіх я паважаю, пры- 
ходзіцца з прыкрасьцю даць кароткі адказ 

Весткі аб маёй асобе знайсьці няцяжка, 
але варта было б ужо пісаць усё. Я належу 
да пакаленьня тых, што расьлі ў гады вялі. 
кага ваеннага закалоту, сярод падзей, зна- 
чэньня якіх мы часта не маглі зразумець. Ду- 
маю, што ўжо пара напісаць гісторыю гэтага 
пакаленьня, а таксама тых мйюдзей, якія не 
далі нам загінуць духоўна, стараючыся ўзга- 
даваць і захаваць у нас пачуцьцё людзкой і 
нацыянальнай годнасьці. Для мяне такімі 
людзьмі былі выкладчыкі беларускай настаў- 
ніцкай сэмінарыі ў Нясьвіжы, дзе я вучыўся 
ад восені 1949 да канца траўня 1944, і якая 
мне дала ня толькі грунтоўныя веды, але 
зрабіла перакананым беларусам на ўсё жы- 
ццё. Трэба спадзявацца, што Саюз Беларус- 
кай Моладзі, да якога я палежаў з многімі 
маімі аднагодкамі, таксама дачакаецца свай- 
го аб'ектыўнага гісторыка. Калі ідзе пра шко- 
лу камандзераў Беларускай Краёвай Абароны, 

(Далей глядзі стар. 6) 




















Свабода М і 





Ф РОР: Катипікаі.ога 2010 


Ф Інтэрнэт-версія: Катипікаі.ога 2010 


НАША 


ПАТРАБАВАНЬНІ 
БЕЛАРУСІ, 


ГЕВНАЯ Ка 


ЖЫХАРОЎ ЗАРАЖАНЫХ РАЁНАЎ 
ПРЫНЯТЫЯ 24 ЛЮТАГА 


1990. ГОДА НА 


МІТЫНГУ Ў ХОЙНІКАХ 


Чарнобыльская бяда з сацыяльна- 
га пытаньня перарасла ў пытаньне 
пылітычнае, на карту пастаўлены лёс 
і выжываньне беларускага народу. 
Мы, жыхары Хойнікаў, прадстаўнікі 
Нароўлі, Брагіна і навакольных вё- 
сак, прыняўшы на сябе першыя ўда- 
ры стыхіі, усё гора і пакуты, амаль 
4 гады застаемся сацыяльна безаба- 
ронныя, сам-насам з Чарнобыльскай 
бядой. Чара нашага цярпеньня пера- 
поўненая. Мы патрабуем ад Вярхоў- 
нага Савету СССР: 

І. Прыняць Закон аб чарнобыль- 
цах. 


2. Прызнаць гарады Хойнікі, На- 
роўля, Брагін Гомельскай вобласьці 
зонай бедства. 


3. Даць усім ахвотным без выклю- 
чэньня, незалежна ад узросту, юры- 
дычнае права выезду з раёна і гора- 
да з гарантыяй на атрыманьне не- 
чарговага жыльля і забесьпячэньня 
працай па ўсёй тэрыторыі СССР на 
працягу 1990 -- 199! ге. 


4. Выкарыстоўваючы міжнародны 
вопыт, зрабіць разьлікі і выплаціць 


усім кампэнсацыю за прычыненыя 
здароўю людзей страты (кампэнса- 
цыю выплаціць за кошт  Міна- 
тамэнэрга). 


5. Даць палітычную і юрыдычную 
ацэнку бязьдейнасьці партыйных і 
савецкіх органаў у 1986 годзе, утой- 
ваньню ўзроўняў і маштабаў за- 
бруджаньня тэрыторыі БССР  ра- 
дыянуклідамі ў 1996 -- 1990 гг. 


У зьвязку з гэтым патрабуем суда 
над: 


дырэктарам Інстытута 
Мінздрава СССР Ільіным; 


біяфізікі 


старшынёй 
СССР Ізраэлем: 


нам. міністра аховы здароўя СССР 
Кондрусевым; 


Дзяржкамгідрамету 


былым І сакратаром ЦК КПБ 


Сьлюньковым: 


былым ! сакратаром Гомельскага 
абкаму КПБ Камаем. 


6. Зьняць грыф «сакрэтна» з усіх 
пытаньняў, якія тычацца аварыі на 
ЧАЭС (бо яны датычаць жыцьця і 
здароўя людзей). 


7. Адмяніць канцэпцыю Мінздрава 
СССР «35 бэраў за жыцьцё». Яна 
не гарантуе  бясьпечных умоваў 


жыцьця і захаваньня здароўя насе- 
льніцтва. Пры ацэнцы дозавых нагру- 
зак насельніцтва павінны быць пры- 
нятыя міжнародныя нормы радыя- 
цыйнай бясьпекі з улікам высокіх 
узроўняў дозавых нагрузак у першы 
час пасьля аварыі і пры складаным 
узьдзеяньні адначасова некалькіх ра- 
дыянуклідаў. 


8. З І сакавіка 1990 года перайсь- 
ці на дааварыйныя ацэнкі ўзроўню 
забруджаньня радыянуклідамі пра- 
дуктаў харчаваньня і сельгаспрадук- 
цыі (зьняць «ВДУ»). 


9. Дзяржкамгідрамету СССР, АН 
СССР даць насельніцтву Хойніцка- 
га раёну і Хойнікаў да траўня 1990 
г. карты па абсганоўцы. 


10. Выканаць неаднаразовыя ра- 
шэньні Саўміну БССР пра забесь- 
пячэньне насельніцтва дазімэтрычны- 
мі прыборамі (ДРГ-01 Т, «Сосна», 
«Белла») у неабходнай для насель- 
ніцтва колькасьці, забясьпечыць да- 
статковую колькасьць мэд. абсталя- 
ваньня, аднаразовых шпрыцоў, мэд. 
прэпаратаў, гермэтычных кабінаў для 
тэхнікі, з І сакавіка 1990 г. пачаць 
забесьпячэньне чыстымі прадуктамі 
харчаваньня па І катэгорыі, асаблі- 
вую ўвагу надаць пашырэньню асар- 
тымэнту дзіцячага харчаваньня і са- 
давіны, 


ГІ. Неадкладна спыніць будаўніцт- 
ва на тэрыторыі забруджаньня звыш 
5 кю/км” (сумарна), вызваленыя пры 
гэтым сродкі накіраваць на будаў- 
ніцтва аб'ектаў у чыстай зоне. 


12. Катэгарычна забараніць зь вяс- 
ны 1990 г. любую вытворчасьць сель- 
скагаспадарчай прадукцыі на зямлі, 
забруджанай звыш 5 кю/км?, 


13. На прадукцыі, якая зроблена 
на тэрыторыі з забруджаньнем ад І 
да 5 кю/км”, пазначаць ступень за- 
бруджаньня. 


14. Распрацаваць прававыя мэханіз- 
мы адказнасьці за вытворчасьць і 
рэалізацыю насельніцтву прадукцыі, 


забруджанай радыянуклідамі вышэй 
за дааварыйныя нормы. 
15. Устанавіць публічны кантроль 


грамадзкасьці за пахаваньнем адыхо- 
даў, якія ўтрымліваюць радыянуклі- 
ды, з прадпрыемстваў Хойнікаў і 
Хойніцкага раёну. 


16. Нечарговага абслугоўваньня ў 
«мбулаторна-паліклінічных устано- 
вах, шпіталізацыі і атрыманьня бяс- 

мэдыкамэнтаў па 


платна 
лекара, 


рэцэпце 


17. Дыспансэрнага нагляду не 
радзей, чым 2 разы на год, у спэцыя- 
лізаваных установах. 


18. Асобам, якія жывуць у зоне 
забруджаньня ня менш за 5 гадоў, 
скараціць тэрмін выхаду на пэнсыю 


па ўзросьце на 5 гадоў.  Выплату 
пэнсыяў рабіць з улікам 100-пра- 
цэнтавай даплаты, 

19. Неадкладна закрыць Чарно- 


быльскую атамную электрастанцыю. 


20. Стварыць пры Вярхоўным Са- 
веце БССР нацыянальны камітэт ра- 
дыяцыйнай абароны, які стала будзе 
займацца пытаньнямі экалёгіі і Чар- 
побыля,. Умоўна закрыць Хойніцкі, 
Брагінскі і Нараўлянскі раёны з 26 
красавіка 1990 г. і вызначыць раёны 
ў чыстых рэгіёнах краіны для перася- 
леньня насельніцтва. 


21. Ад мітынгу даць тэлеграму на 
сэсію Врхоўнага Савету СССР з 
патрабаваньнем разгледзець  стано- 
вішча ў Хойніках і Хойніцкім раёне 
ў выніку аварыі на ЧАЭС. 


92. Патрабуем ад Вярхоўнага Са- 
вету СССР і Вярхоўнага Савету 
БССР даць адказ на пастаўленыя 
пытаньні не пазьней, чым 20 краса- 
віка 1990 года. 


Свабода М; І 





Адам ГЛЁБУС, Уладзімер СЬЦЯПАН. Страшны Суд. Фрагмэнты пано. Палатно, алей. 70Х50 см - кож- 
ны фрагмэнт. 1979. Праца няскончаная. 





Свабода М І а 

старшыня Выбарчай камісіі БНФ «Адраджэньне» 


Віктар ІВАШКЕВІЧ 


ЗАУТРА БЫЛІ ВЫБАРЫ 


Мы прайшлі першы этап выбараў 
у Вярхоўны Савет БССР. Аналіз вы- 
нікаў вымагае каротка спыніцца на 
грамадзка-палітычнай сітуацыі, што 
склалася на Беларусі напачатку 1990 
года, 


10 лютага на  'Ўсебеларускім Дэ- 
макратычным форуме, скліканым ў 
Менску па ініцыятыве Беларускага 
Народнага Фронту, быў утвораны 
Беларускі Дэмакратычны Блёк 
(БДБ), у які, апроч БНФ «Адра- 
джэньне», увайшлі Таварыства бела- 
рускай мовы, Беларускі экалягічны 
саюз, творчыя саюзы, Саюз каапэра- 
тараў БССР, Рабочы саюз Белару- 
сі, Беларускі сялянскі саюз і Акадэ- 
мія навук БССР. У сваім «актыве» 
БДБ меў: 

-- прагрэсыўную ды 
плятформу; 

-- значную колькасьць актывістаў 
(пераважна сяброў БНФ) і 

-- статус апазыцыі да кіраўнічых 
партыйных колаў. 

У «пасіве» БДБ былі: 

-- амаль поўная адсутнасьць срод- 
каў масавай інфармацыі і, натураль- 
на, малая магчымасьць давесьці да 
выбаршчыкаў сваю плятформу і по- 


папулярную 


гляды; 

-- неразьвітасьць арганізацыйнае 
структуры: у БНФ -- з-за яго не- 
гфіпыйнага становішча, у ТБМ і 
ГЭС -- з-за кароткага тэрміну іх 
“гнаваньня. 

У выбарах узяла актыўны ўдзел і 
гругая палітычная сіла -- камуні- 


тычная намэнклатура -- партыйная, 

вецкая, гаспадарчая і намэнклату- 
ра  сатэлітных арганізацыяў - 
ЛКСМБ, Белсаўпрафу, саветаў вэ: 
тэракаў.. Гэтая намэнклатура такса- 
ма мела свой палітычны баланс. У 
«пасіве»: 

- 72 гады злачынстваў; 

-- цяжкі экалягічны стан у рэспуб- 
ліцы; 

-- падвышаныя перад 
заробкі; 

-- уплыў на сьвядомасьць народу 
падзеяў ва Ўсходняй Эўропе. 

У «актыве» намэнклатура мела: 

-- усё афіцыйныя сродкі масавай 
інфармацыі і, натуральна, -- магчы- 
масьць праводзіць самую разьюшаную 
контрпрапаганду супраць сваіх су. 
пернікаў; 

- увесь дзяржаўны і 


выбарамі 


партыйны 


намэнклатурай, ня здолелі, за рэдкім 
выключэньнем, выставіць сваіх кан- 
дыдатаў і на выбарах падтрымалі 
той ці іншы бок. 

Для паўнаты карціны епашлюся на 
сацыялягічныя дасьледваньні, праве- 
дзеныя па замове ЦК КПБ і ЦК 
КПСС. У сярэднім на Беларусі ў 
падтрымку партапарату выказаліся 
89; апытаных, у падтрымку БНФ -- 
149, ня мелі акрэсьленае пазыцыі 
789. Па буйных гарадох вынікі апы- 
таньня былі крыху іншыя. У па- 
дтрымку партапарату тут выказаліся 
59, супраць -- 4846; у падтрымку 
БНФ -- 40 9, супраць -- 129,. Пры- 
блізна 509; ня мелі пазыцыі, Такім 
чынам, каля 259; па рэспубліцы і ка- 
ля 509; насельніцтва ў буйных гара- 
дох ужо да выбараў вырашылі, за 
каго будуць галасаваць, а адпавед- 
на 759; і 509; былі схільныя хутчэй 
да байкоту выбараў. Гэтыя другія 
не давяралі КПСС гэтаксама, як не 
давяралі БНФ і БДБ. : 


І вось пачаўся першы этап выбар- 
чай кампаніі -- вылучэньне, І адра- 
зу выявіліся ўсе «актывы» і «пасі. 
вы» БДБ і намэнклатуры. Вынік -- 
БДБ ўдалося вылучыць сваіх канды- 
датаў толькі ў 150 акругах, як пра- 
віла, у буйных гарадох. Намэнкла- 
турныя работнікі былі вылучаныя ва 
ўсіх 310-ці тэрытарыяльных акругах, 
прычым каля 100 акругаў былі фак- 
тычна  безальтэрнатыўныя 0-3 
кандыдаты, пры фактычным выклю- 
чэньні альтэрнатыўных апарату кан- 
дыдатаў з барацьбы. Тут і далей я 
сьвядома не  закранаю тых пару- 
шэньняў, ціску і гвалту, якія да- 
пусьцілі акруговыя камісыі ў дачы- 


неньні да дэмакратычных кандыда- 
таў), 
Вынікі першага туру выбараў 


адпавядалі нашым прагнозам. Шась- 
цёра найбольш вядомых і актыўных 
кандыдатаў ад БНФ былі абраныя 
адразу ж. Адразу ж прайшла і 


намэнклатура, якая балатавалася па 
фактычна  безальтэрнатыўных акру- 
гах. Па астатніх акругах было аб- 
вешчана паўторнае галасаваньне. У 
двойкі мацнейшых выйшлі, як пра- 
віла, прадстаўнікі БДБ, якія набра- 
лі па 35--409; галасоў, і намэнкла- 
туры. Што да незалежных кандыда- 
таў, дык яны з-за сваёй шматлікась- 
ці, раздробленасьці ды няпэўнасьці 
пазыцыяў набралі кожны паасобку 
мізэрную колькасьць галасоў і вы- 
былі з барацьбы. 


Перамога ў першым туры (канды- 
даты БДБ там, дзе яны былі вылу- 


чаныя, набралі найбольшую коль. 
касьць галасоў) выклікала ў дэма- 
кратычным асяродзьдзі гэткі эйфа- 


рычны настрой. Перавага над пар- 
тыйнай намэнклатурай амаль у два 
разы давала ўпэўненасьць у поўнай 
перамозе. Дапускалася, што частка 
тых 50 -- 409; выбаршчыкаў, што 
аддалі свае галасы «незалежным» 
кандыдатам, ня прыйдзе на паўтор- 
нае галасаваньне, а рэшта падзе- 
ліцца прыкладна напалову. Але ця- 
пер ужо ясна, што мы недаацанілі 
«актыву» ў партапаратным балансе. 
Намэнклатурныя кандыдаты шырока 
выкарыстоўвалі дзяржаўныя сродкі 
на подкуп выбаршчыкаў -- масьцілі 
дарогі, рамантавалі кватэры, буда- 
валі піўныя яткііг.д. Перад самым 
галасаваньнем ў афіцыйным друку 
пракацілася хваля дэзынфармацыі і 
паклёпу на Беларускі Народны 
Фронт, які, у сваю чаргу, ня меў 
магчымасьцяў на гэта адказаць. Не- 
малы ўплыў на пазыцыю часткі вы- 
баршчыкаў аказалі падзеі ў Літве зь 
іх інтэрпрэтацыяй у маскоўскіх ды 
менскіх сродках масавай інфармацыі. 
Не апошнюю ролю адыгралі і махі- 
нацыі выбарчых камісыяў. Усё гэта 
прадвызначыла вынікі другога туру 
выбараў. 


(Далей глядзі стар. 7) 


Вынікі выбараў у Менску і абласьцях Беларусі 


(лічба - 


Новыя выбары 


колькасьць акругаў) 
анна 





БДБ Вандзя ? 








апарат, а таксама вялізныя дзяржаў: Менск 20 19 7 2 
ныя сродкі для шырокамаштабнага Менская вобласьць 8 15 16 
подкупу выбаршчыкаў: 
- “амаль поўны контроль над Берасьцейская вобл. І 6 20 
Цэнтральнай, акруговымі ды ўчаст: Віцебская вобл. ШУ 7 21 
ковымі выбарчымі камісыямі, г 
ншых палітычных сілаў на Бела- омельская вобл. Ыы 4 22 12 
русі ў пачатку 1990 не было. Тыя Гродзенская вобл. 13 4 13 
нешматлікія палітклюбы, аб'яднаньні, 
групы, што імкнуліся трымацца пася. Магілеўская вобл. 7 3 21 ' 
рэдзіне паміж БДБ і камуністычнай Усяго: 80; 60; 120 50; 
8 Свабода Лі І 

Аляксандар НАДСОН 


айцец 


ВЯРТАНЬНЕ 


(Пачатак на стар. 2) 


насьці нават і не пачалася 
аповесьць К. Акулы 
«Змагарныя дарогі», Таронта, 1962), таму 
гаравыць пра «маладога эсэсаўскага лейтэнан- 
та» даволі несумленна, асабліва калі гэтаму 
«лейтэнанту» не было яшчэ тады 18 гадоў.. 
Між іншым, я ня быў знаёмы з Францішкам 
Кушалем і ніколі ня бачыў яго. Гэта ня зна. 
чыць, што я пагаджаюся з ацэнкай, дадзенай 
му аўтарам артыкулу Спробы зрабіць нас 
ком нямецкімі жаўнерамі ня мелі вялікага 
посьпеху: ужо на трэйці дзень пасьля пры- 
езду ў Францыю большасьць з нас апынулася 
ў французкім лесе. Пасьля прыйшлося некато- 
рым з нас ваяваць на фронце ў Італіі разам 
з альянтамі (у арміі ген. Андэрса), дзе, між 
іншым, я быў паранены. Там таксама многія 
з нас зьмянілі (афіцыйна) прозьвішчы на вы- 
падак, калі б нам прыйшлося папасьціся ў 
нямецкі палон, або каб не пашкодзіць свая- 
ком, якія засталіся пад нямецкай уладай 
Пасьля вайны я застаўся жыць у Англіі, дзе 
паступіў на матэматычнае аддзяленьне Лён- 
данскага унівэрсытэту, атрымаўшы  стыпэн- 
дыю, якая прыслугоўвала мне, як вэтэрану 
вайны. Моцнае пачуцьцё нацыянальнай сьвя- 
домасьці не дазволіла паддацца спакусе 
аддацца навуковай і настаўніцкай дзейнасьці 
ў чужым асяродзьдзі Апрача гэтага я меў 
шчасьце сустрэцца зь незвычайным чалавекам, 
айцом (пасьля біскупам) Чаславам Сіповічам, 
вялікім сьвятаром і палымяным беларускім 
патрыетам д яго ўплывам у мяне нарадзі- 
“я жаданьне пасьвяціць жыцьцё на службу 
Богу сярод свайго народу. Восеньню 1953 я 
быў прыняты ў Грэцкую Калегію ў Рыме, дзе 
між іншым у ХУІ-- ХУІІ] стагодзьдзях ву- 
чылася шмат беларусаў, будучых вуніяцкіх 
сівятароў і біскупаў. Дарэчы, я ніколі ня быў 
у «Русікум» (хоць ня бачу, што ў гэтым бы- 
ло б дрэннага: «Русікум» зьяўляецца звы 
чайнай духоўнай сэмінарыяй, якіх многа ў 
Рыме). Не прыйшлося мне таксама вывучаць 





дык яна ў сапраў 
(гл дакумантальную 




































пералічаных аўтарам артыкула 
парашутам, валоданьне 
нажом, любой зброяй (асабліва стральба на 
гук), бокс, барацьба і г. д.» Затое мусіў 
пацець над такімі прадметамі, як лёгіка, мэ: 
тафізыка, псыхалёгія, этыка, тэадыцэя на фі 
лязофскім факультэпе; а пасьля, на багаслоў- 
скім, маральнае, дагматычнае і пастырскае 
багаслоўе, гісторыя Царквы, Сьвятое Пісаньне 
Старога і Новага Запавету, габрэйская мова. 
Між іншым, навука  'ў Рыме дала мне маг. 
чымасьць здабыць добрую клясычную адука- 
цыю, якой я ня мог атрымаць на Бацькаў- 
шчыне падчас вайны Атрымаў сьвятарскія 
сьвячаньні 93 лістапада 1958, У 1959 вярнуў- 
ся ў Лёндан, дзе жыву да сёньняшняга Дня, 
Для інфармацыі хачу дадаць, што я не ўзна- 
чальваю «Аб'еднаньня Беларусаў у Вялікай 
Брытаніі», 

Звычайна людзі, якім прыйшлося шмат пе- 
рацярпець у жыцьці, маюць вялікую здоль- 
насьць зразумець іншых і спагадаць 'ім. Для 
іх невыносна ўсё, што можа пасеяць сярод 
людзей варожасьць і нянавісьць. Найболь- 
шым прыкладам для нас зьяўляецца Госпад 
Ісус Хрыстос, які маліўся за тых, што Яго 
расьпіналі. «Войча, прабач ім, бо яны ня не. 
даюць, што чыняць». Беларускаму народу 
прыйшлося шмат перацярпець на працягу 
сеаёй гісторыі, І цяпер, у выніку Чарнобыль- 
скай аварыі, ён стаіць перад сваім найця- 
жэйшым выпрабаваньнем, канчатковыя вынікі 
кога тым больш страшныя, бо няведамыя. У 
абліччы такога няшчасыія нам трэба старацца 
залячыць старыя раны, а не раздражняць іх. 
Нам патрэбны дух узаемнага зразуменьня, пра 
бачэньня і пашаны 

ІХочацца скончыць гэты кароткі ўспамін на 
добрай ноце. Я быў вельмі ўзрушаны сардэч- 
насьцю і цеплынёю, зь якой мяне ўсюды суст- 
ракалі і прыймалі, Гэтую цеплыню, як найда- 
ражэйшы скарб, я павёз з сабою ў маім сэр- 
цы. 


тых цікавых, 
дысцыплін: «скачкі з 








Божа, блаславі Беларусь! 





Свабода Ме і 

ЗАЎТРА БЫЛІ ВЫБАРЫ 


(Пачатак на стар. 5) 

А вынікі такія: 

кандыдатаў намэнклатуры (у ас- 
ноўным тых, якія абвяшчалі сябе 
дэмакратамі і прыхільнікамі «умерен- 
ной части БНФ») прайшло каля 90-ці, 
кандыдатаў БДБ (у асноўным не 
БНФ-аўцаў, а іх саюзьнікаў) -- 54, 
«незалежных» кандыдатаў, бяз пэў- 
ных палітычных пазыцыяў (у асноў- 
ным -- дырэктары прадпрыемстваў, 
лекары, настаўнікі) ў 

У тых жа акругах, дзе былі вылу- 





чаныя кандыдаты БНФ, сітуацыя 
склалася такім чынам: 
калі ў І-м туры за кандыдатаў 


Пр 


БНФ прагаласавала 35 -- 409, 
за намэнклатуру -- 15--209; 
незалежных кандыдатаў (усіх 





разам узятых) -- 40--509, 
то ў І-м туры: 
за БНФ -- 40--499, 
за намэнклатуру -- 40 -- 459), 
6--209, выбаршчыкаў выкрасьлілі 
абодвух кандыдатаў. У выніку тако- 


га раскладу ў 80 акругах будуць 
праведзены новыя выбары. 
Такім чынам, на сёньняшні дзень 


у Вярхоўным Савеце БССР з 360 
мейсцаў занятыя 980. Зь іх 50 дэпу- 
татаў -- ад арганізацыяў глухіх, 
сьляпых, інвалідаў і вэтэранаў; а 


Алесь ЛУКАШУК 


230 -- абраныя па тэрытарыяльных 
акругах. Склад гэтых 230 наступны: 
120 -- намэнклатурныя работнікі, 
60 -- дэпутаты, якіх падтрымліваў 
БДБ, 


50 -- дэпутаты, пазыцыі якіх на 
сёньняшні дзень невядомыя, 
З гэтага раскладу відаць, якое 


значэньне маюць паўторныя выбары. 
Ці 80 новых дэпутатаў далучацца да 
БДБ, і тады дэмакратычны блёк ста- 
не досыць уплывовым, ці да 1920-ці 
стаўленікаў намэнклатуры далучацца 
яшчэ 80, і тады наша рэспубліка кан- 
чаткова зойдзе ў тупік, зь якога, 
магчыма, ужо ня будзе выйсьця, 








ыапізм 


альбо Абранак гузікі на галіфэ 


Сон: Г пы. 
таецца: 

-- Што тут у вас адбываецца? 

-- Лаўрэнцій Паўлавіч, мы голь- 
кі цяпер даведаліся, што пяцьдзесят 
гадоў назад адбывалася. А што ця- 
пер -- гадоў праз пяцьдзесят уве- 
даем... 

З Сталіна сталі сьмяяцца. Чала- 
вецтва са сьмехам разьвітваецца са 
сваім мінулым. 

Маркс спрошчвае, Мы рэдка разь- 
вітваемся зь мінулым са сьмехам. Не 
часьцей, чым з болем, крыўдай, агід- 
насьцю. 

Самая частая эмоцыя -- адсут- 
насьць эмоцый. Абыякавасьць -- такі 
ж самы рухаючы фактар гісторыі, як 
інтарэс І сэкс, 

Але ці здольнае чалавецтва ўво- 
гуле разьвітацца са сваім мінулым? 
Хіба манкурты -- чалавекі? Мы не 
разьвіталіся яшчэ з племянным ла- 
дам. У пік разьвітога сацыялізму 
вучоны-этнограф па волі савецкага 
правасудзьдзя трапіў у лягер і вёў 
там назіраньні. Сістэма ўзаемаад- 
носінаў, Іерархія каштоўнасьцяў, 
табу, забабоны ўчарашніх будаўні- 
коў камунізму адпавядалі першабыт- 
наабшчынным! 

Мінулае пры сацыялізме не мінае? 

Яно не мінае ніколі, Гэту Ісьціну 
кожны зьведвае на ўласнай скуры 
адразу пасьля зьяўленьня, на сьвет, 
калі сталёвая іголка прапорвае эпі- 
тэлій і нам  упырскваюць бацылы 
воспы, палачкі Коха І што там яшчэ. 
Так праяўляецца памяць чалавецтва 
пра пандэміі, якія спусташалі царст- 
вы і каралеўствы, 

Імунітэт альбо сьмерць -- вызначае 
доза і якасьць вакцыны. Якая па- 
трабуецца сёньня, каб засьцерагчы- 
ся ад захворваньня на сталінізм? 


падыходзіць Берыя 


Абстрактнае пытаньне. Прышчэпкі 
робяць здаровым, а наша кроў пера- 
насычаная прынцыпамі, якімі нельга 
паступіцца, мэтамі, якія апраўдваюць 
любыя сродкі, імунадэфіцытам дабры- 
ні, культуры, маральнасьці... 

Чакаць абнаўленьня крыві? 

У 50-я ўжо чакалі: прыйдзе новае 
пакаленьне, не рабы, І тады... Прый- 
шлі 70-я -- і сталінізм пачаў адра- 
лжацца. 

У 70-я якраз не прыйшло да ўлады 
новае пакаленьне, Мы ператварыліся 
ў сьмярдзючы пролежань пад азад- 
камі верных ленінцаў першароднага 
сталінскага гарту: кар'еры Брэжне- 
ва і Суслава стартавалі якраз у 1937 
годзе. А вядома, што, чаму і як 
усплывала наверх у 1937-м. 

Зараз тых няма, а маладых сталін- 
цаў вунь колькі плавае наверсе. 

Гэта нармальна. У арганізме ўвесь 
час жывуць вірусы ўсякай халеры, 

Салін з намі, бо ён усярэдзіне нас. 
Мы робім іншым тое, што не хацелі, 
каб рабілі нам, і па замкнёным коле 
зло вяртаецца ўзросшым і магутным. 
Усе нашыя ворагі -- сьмяротныя, 
барацьба непрымірымая, а дзеля пе- 
рамогі за цаной не пастаім, Каб 
спыніць разгон зла і разамкнуць ко- 
ла, ёсьць толькі адзін сродак - 
палюбіць ворагаў сваіх. 

Гэта маральны падыход -- і таму 
безнадзейны, Колькі існуе чалавецтва, 
чалавек лепшы не становіцца. 

А чалавецтва? 

Праблема сталінізму -- перш за 
ўсё палітычная, і вырашаць яе трэ- 
ба палітычнымі сродкамі. 

Аддзяляць палітыку ад мараль- 
насьці -- гэта і ёсьць сталінізм. 

Пакуль мы спрачаемся, яны... 

Зноў: мы -- яны, вораг -- сябар!.. 

Мы гэта яны. Гэта дыктуе спосабы 


Яна павінна быць цывіліза- 


люб. ві, 
ваная хаця б настолькі, наколькі 
гэта даступна партнёру, Таму для 


пачатку ёсьць прапанова расшніліць 
ці, каб 'было ім больш зразумела, 
абрэзаць гузікі на сталінскім галіфэ, 
каб семя яго змагло: 

-- аб'яднацца ў партыю і афіцый- 
на зарэгістраваць яе; 

-- пладзіць свае газэты часапісы, 
кнігі; 
“праводзіць мітынгі, дэманстрацыі, 
паказальныя суды; 

- іг. д. 

Усё гэта яны маюць і робяць цяпер, 
толькі ў зашпіленых штанах пад вы- 
глядам сакратароў абкамаў, вэтэра- 
наў, афганцаў, інтэррухаў і усякіх 
іншых жансаветаў. Дапаможам ім 
агаліцца, і такі стрыптыз не пахісьне 
грамадзкую мараль, бо ўсе іх органы 
зататуіраваныя партрэтамі генералісі- 
муса, а гэты сэкс наўрад ужо заці- 
кавіць многіх, 

Свабоднае адзеньне -- самая анты- 
сталінская форма. У дэмакратычных 
грамадзтвах гэта даўно зразумелі. 
У ФРГ дзейнічаюць нэанацысты, у 
ЗША -- камуністы, і што? 


Прыапізм. Так у мэдыцынскай эн- 
цыкляпэдыі называецца працяглая 
паталягічная эрэкцыя пры адсут- 
насьці сэксуальнай цягі, палавы акт 
пры гэтым адбываецца без аргазму і 
эякуляцыі. Апісаны выпадкі прыа- 
пізму псіхічнага паходжаньня адна- 
часова ў групы асоб. 





Дзіўна, чаму гэты тэрмін дагэтуль 
ня ўключаны ў гістарычныя энцыкля- 
пэдыі. Безь яго ўвогуле немагчыма ра- 
стлумачыць шэраг паняцьцяў і зьяў, 
асабліва тых, якія пачынаюцца на 
літару «С», 

Дапаможам прыапістам! 





Свабода Ле І 

ПАВЕДАМЛЕНЬНЕ 


На другім Усебеларускім Дэмакра- 
тычным Форуме, які адбыўся 24 са- 
кавіка ў Менску створана «Дэмакра- 
лычная плынь» народных дэпутатаў 
БССР. Ініцыятарамі яе сталі 20 мен- 
скіх дэпутатаў ад Беларускага Дэ- 


макратычнага Блёку. 


[Зараз выпрацоўваецца плятформа 
«Дэмакратычнай плыні»ў Вярхоўным 
Савеце БССР. Плятформа неўзабаве 
будзе апублікаваная ў дэмакратыч- 


най прэсе. 


Абраныя 4 каардынатары «Дэма- 





кратычнае плыні»: 
Шушкевіч Станіс 


Трусаў Алег Анатолевіч. 


Тэл. для даведак: 34-26-37, з 15.00 


да 17.00 

Паседжаньні «Дэмакратычнай плы- 
ні» адбываюцца ў будынку Вярхоў- 
нага Савету БССР з 1830 ў пакоі 
Хе 156 


Каардынатар «Дэмакратычнай плы- 
ні» ў Вярхоўным Савеце 


А. ТРУСАЎ. 





Падзеі 


У Менску ўзбуджана крыміналь- 
ная справа супраць Юрыя Хадыкі -- 
намесьніка Старшыні БНФ. Справу 
ўзбудзіла пракуратура Цэнтральнага 
раёну за арганізацыю несанкцыява- 
нага мітынгу «Чарнобыльскі 
і збору людзей каля будынка Бела- 
рускага тэлебачаньня 25 лютага гэ- 
тага года. Мяркуецца, што сьледзт- 
ва прцягнецца 2 месяцы. Доктару Ю. 
Хадыку пагражае год зьняволеньня 


альбо 2000 рублёў штрафу. 


ж ж ж 


Лідары БНФ З. Пазьняк і Ю. Ха- 
дыка, а таксама С. Вітушка падалі ў 


суд на рэдакцыю газэты 


Мінск», якая напярэдадні другога ту- 
ру выбараў зьмясьціла паклёпніцкі 
артыкул «Запявалы закуліснага хо- 
ру». Выказваецца думка, што 
артыкул нямала паўплываў 

выбраньне доктара Ю. Хадыкі і не- 
каторых іншых сяброў БНФ народ- 


нымі дэпутатамі БССР. 


уж ж 


Эколягі БНФ і БЭС распрацоў- 
ваюць канцэпцыю Чорнай даты -- 
чацьвертай гадавіны Чарнобыльскай 
катастрофы. Мяркуецца, як летась на 


пляцы Леніна ў Менску, 


лаў Станіслававіч, 
Голубеў Валянцін Фёдаравіч, 
Цумараў Яўген Аляксандравіч, 


26 красавіка гадзіну маўчаньня, але 
спалучыць яе з набажэнствам на ад- 
крытай прасторы. Магчыма, у гэты 
дзень будзе наладжаны жывы ланцуг 
смутку і пратэсту паміж атамнымі 
электрастанцыямі Прыбалтыкі, Украі- 
ны і Расеі -- праз тэрыторыю Бела- 
русі. Але канчатковага адказу, як 
будзе адзначаная Чорная дата, яшчэ 
няма. 


жж ж 

Робочыя мэблевай фабрыкі з Ма- 
ладэчна накіравалі Старшыні БНФ 
«Адраджэньне» Зянону Пазьняку за- 
яву наступнага зьместу: 

«Паважаны таварыш Пазьняк! 

Пасылаем да вас свой боль І на- 
дзею, што Вы хоць чым-небудзь змо- 
жаце дапамагчы нам і як Старшыня 
БНФ, і як народны дэпутат. 

Пасьля трагедыі Чарнобыля на на- 
шу фабрыку паступаюць атручаныя 
радыяцыяй драўнянастружкавыя плі- 
ты з аб'яднаньняў Рэчыцадрэў і Ма- 
зырдрэў. Узровень забруджаньня на 
гэтых плітах у некалькі разоў пера- 
гышае нормы. Ніякага кантролю за 
гэтым няма. Ні ў кіраўніцтва рэспуб- 
лікі, ні ў кіраўніцтва прадпрыемст- 
ваў аб гэтым не баліць галава. Затое 
яна баліць у нас. І кожную хвіліну 
мы атручваемся самі і атручваем на- 
шых дзяцей -- праз мэблю, якую мы 
выпускаем, Вінаватых за гэта няма... 

У імя ўсяго сьвятога, каб наша 
жыла Беларусь, колькі зможаце, да- 
памажыце нам, беларусы Вас не за- 
будуць ніколі», 

Заяву падпісалі 111 чалавек. 





ЗВАРОТ 


Мы, народныя дэпутаты Менскага 


гарадзкога савету, заяўляем пра 
стварэньне дэпутацкай групы «Дэ- 
макратычная плынь» на плятформе 
Беларускага Дэмакратычнага Блёку, 
якая мае на мэце ўсталяваньне 


рэальнай улады савету, забесьпячэнь- 
не дэмакратычных пераўтварэньняў 
ва ўсіх сфэрах жыцьця горада і пры- 
ярытэту інтарэсаў грамадзян над ве- 
дамаснымі 

Заклікаем усіх народных дэпутатаў 
Менскага гарсавету далучыцца сваёй 
дзейнасьцю да «Дэмакратычнай плы- 
ні», 

Паседжаньні праходзяць у будын- 
ку Менгарвыканкаму ў пакоі М 905 
па панядзелках з 18.30. 


Народныя дэпутаты Менскага га- 
радзкога савету (усяго 35 под- 
лісаў). 


27 сакавіка 1990 г. 


РАДЗІМА ТАМ, 
ДЗЕ СВАБОДА 


Вось чаму мы назвалі гэтае. вы- 
даньне: СВАБОДА. 


Першая спроба выдаваць беларус- 
кую газэту з такой назвай належыць 
да пачатку ХХ стагодзьдзя. Тады 
пачынальнікі беларускага руху Вац- 
лаў Іваноўскі і Іван Луцкевіч з да- 
памогай сяброў на хутары Лябёдка 
Лідзкага павету адбілі першы нумар 
СВАБОДЫ, Але ўвесь наклад (200 
асобнікаў) арыштавала паліцыя. З 
тых часоў мінула без малога 90 га- 
доў. А свабоды на Беларусі, бадай, 
ня стала болей, 


Вось чаму таксама мы назвалі гэ- 
тае выданьне: СВАБОДА. 

СВАБОДА -- гэта навіны адра- 
джэнскага руху, асэнсаваньне стано- 
вішча і шляхоў Беларусі, невядомая 
беларуская гісторыя і культура, Гэ- 
та адбітак грамадзкае думкі. Гэта 
зацемкі і артыкулы лепшых беларус- 
кіх публіцыстаў і літаратараў. 

Усе, каму дарагая й блізкая спра- 
ва адраджэньня Беларусі, выпісвай- 
це, чытайце ды пашырайце беларус- 
кую газэту СВАБОДА. 

Кошт аднаго нумару зь перасыл- 


кай -- 30 кап. пяці нумароў - 
1 руб. 50 кап. дзесяці нумароў - 
З руб. 


Пробныя нумары дасылаюцца бяс- 
платна. 


Грошы й замовы просім кіраваць 
на адрас: Бяляцкаму Аляксандру 
Віктаравічу, вул. Францішка Скары- 
ны, д. 3, п. 35, Менск, Беларусь, 
інд. 229600. 





Усім, хто ахвотны распаўсюджваць 
у Менску беларускую газэту СВАБО- 
ДА, раім зьвяртацца па тэлефонах: 
33-18-97 (Сяргей) і 34-42-78 (Алесь). 


Рэдакцыя беларускай газэты СВА- 
БОДА здыме пымяшканьне для 
сваёй працы. Неабходныя варункі: 
тэлефон, блізка ад цэнтру. Чысьціня 
й парадак гарантуюцца, 


Шчыра дзякуем нашым суайчыньні- 
кам спадарам Янку Сяўковічу ды 
Мікалаю Сеньку за фінансавую пад- 
трымку БНФ «Адраджэньне». 


Рэдакцыя СВАБОДЫ. 





СВАБОДА 


СВАБОДА. Беларуская газэта. Выданьне Выбарчай 
камісыі, БНФ «Адраджэньне». 


Наш адрас: 990045, Менск, п/с 17. 

Тэлефакс (0172) 344278. 

Выпуск падрыхтавалі: А, Гуркоў, С. Дубавец, П. Жук. 
Здадзена ў друк 9 красавіка 1990, 

Друкарня «Гіезта» 


Заказ М: 4, тыр. 30000, кошт 30 кап. 
АбіМіваіз раг «2іетераіхіўаз» Беіепа ріеікшти Байкгіеуц уаюда М. Варцзіоуз 

